


# പിറവം കൊണ്ട് തീരുന്നില്ല പോരാട്ടം

ജി.കെ.

പിറവം ഉപതെരഞ്ഞെടുപ്പിലെ ഫൈനൽ വിസിൽ മുഴങ്ങാൻ ദിവസങ്ങൾ മാത്രം ബാക്കിയിരിക്കെ നെയ്യാറ്റിൻകര എംഎൽഎ ആർ.ശൈൽവരാജ് സിപിഎമ്മിന്റെ സ്വന്തം പോസ്റ്റിലേക്ക് ഗോളടിച്ചു കയറ്റിയിരിക്കുന്നു. പിറവം ജയത്തിലൂടെ നിയമസഭയിൽ സമനില പിടിക്കാമെന്ന എൽഡിഎഫ് മോഹമാണ് ശൈൽവരാജിന്റെ ഒറ്റ സെൽഫ്ഗോളിലൂടെ ഒരുനിമിഷംകൊണ്ട് തകർന്നു തരിപ്പണമായത്. പ്രതിപക്ഷത്തിന്റെ പ്രധാന പ്രചാരണായുധമായ വി.എസ്.അച്യുതാനന്ദനെ കേസുകളുടെ നൂലാമാലകളിൽ കുരുക്കിമാത്രം പിറവത്ത് പ്രചാരണ തന്ത്രമൊരുക്കിയിരുന്ന യുഡിഎഫിനാകട്ടെ ഇത് നിനച്ചിരിക്കാതെ ലഭിച്ച വജ്രായുധവും.



പിറവത്തിനുശേഷവും സർക്കാർ നിനലിൽക്കുമെന്ന് കുഞ്ഞുണ്ണ് കഴിഞ്ഞ ദിവസം പ്രഖ്യാപിച്ചപ്പോൾ അതിന് ഇത്രയും വലിയ മാനങ്ങളുണ്ടെന്ന് സാക്ഷാൽ പിണറായി വിജയൻ പോലും സ്വപ്നേണി കരുതിയില്ല. ആർ.ശൈൽവരാജ് രാജിവെച്ച തീരുമാനമല്ല അത് പ്രഖ്യാപിച്ച സമയമാണ് സിപിഎമ്മിനെ ഏറ്റവും കൂടുതൽ അസ്വസ്ഥമാക്കുന്നത്. രാഷ്ട്രീയത്തിലും ക്രിക്കറ്റിലും ടൈംഗിന് ഏറെ പ്രാധാന്യമുണ്ടെന്ന് പറയുന്നത് വെറുതെയല്ല.

രാജിപ്രഖ്യാപനംകേട്ട് ഒരുനിമിഷം എന്തുചെയ്യണമെന്നറിയാതെ നിശ്ചലമായ സിപിഎം നേതൃത്വം പിന്നീട് സമചിത്തത വീണ്ടെടുത്ത് യുഡിഎഫ് ബന്ധമെന്ന ആരോപണത്തിലൂടെ പ്രതിരോധത്തിന്റെ കോട്ട തീർത്തെങ്കിലും പിറവത്തെ ജനങ്ങൾ അത് എത്രമാത്രം തൊണ്ടതൊടാതെ വിഴുങ്ങുമെന്ന് കണ്ടുതന്നെ അറിയേണ്ടിവരും. വെറുമൊരു രാജിപ്രഖ്യാപനം നടത്തുകയല്ല ശൈൽവരാജ് ചെയ്തതെന്നതും സിപിഎമ്മിലും ഔദ്യോഗികപക്ഷത്തെ സംബന്ധിച്ചിടത്തോളം രാജിയാകാത്ത ഒരുപാട് കാര്യങ്ങളാണ് ശൈൽവരാജ് വിളിച്ചുപറഞ്ഞതെന്നതും ശ്രദ്ധേയം.

എത്രയൊക്കെ യുഡിഎഫ് ബന്ധം ആരോപിച്ചാലും സിപിഎമ്മിലെ വിദാഗീയതയെക്കുറിച്ച് ശൈൽവരാജ് പറഞ്ഞ കാര്യങ്ങൾ അണികളിലും ആശയക്കുഴപ്പമുണ്ടാക്കുമെന്ന കാര്യത്തിൽ തർക്കമില്ല. സമ്മേളനങ്ങളിൽ വ്യക്തികേന്ദ്രീകൃതമായ ആക്രമണമാണ് നടന്നതെന്നും സംസ്ഥാന സമ്മേളന അജണ്ടപോലും ഒരുവ്യക്തിയെ കേന്ദ്രീകരിച്ചായിരുന്നുവെന്നുമുള്ള ശൈൽവരാജിന്റെ പ്രസ്താവനകൾ ചെന്നു തറയ്ക്കുന്നത് ഔദ്യോഗികപക്ഷത്തിന്റെ നെഞ്ചത്തുതന്നെയാണ്. എതിർക്കുന്നവരെ ഇല്ലാതാക്കുന്ന നയമാണ് പാർട്ടി സ്വീകരിക്കുന്നതെന്ന് പരസ്യമായി വിളിച്ചുപറഞ്ഞതിലൂടെ തന്റെ വി.എസ് അനുഭാവം ഒന്നും കൂടി ആവർത്തിക്കുന്നതിനൊപ്പം രക്തസാക്ഷി പരിവേഷം സ്വയം എടുത്തണിയാനും ശൈൽവരാജ് ശ്രദ്ധിച്ചു.

വിദാഗീയതയുടെ പേരിൽ രാജിവെയ്ക്കുന്നുവെന്ന ശ്രേണിവാജിന്റെ ഉറച്ച പ്രഖ്യാപനം പാർട്ടിയ്ക്കകത്തും വലിയ പ്രകമ്പനങ്ങൾക്ക് വഴിതുറന്നേക്കും.

പുത്രവാത്സല്യത്തിന്റെയും ബന്ധുസ്നേഹത്തിന്റെയും പേരിൽ പാർട്ടിയ്ക്കകത്ത് വി.എസിനെ പട്ടാമൊരുങ്ങിയ പിണറായി പക്ഷത്തിന് ഇനി പ്രതിരോധച്ചുവടിലേക്ക് നീങ്ങേണ്ടിവരും. പിറവം പിടിച്ചാൽ മാത്രമെ ഔദ്യോഗികപക്ഷത്തിന് ഇനി പിടിച്ചുനിൽക്കാനാവൂ എന്ന് സാരം.

യുഡിഎഫിലേക്കില്ലെന്നും അതിലും ദേദം ആത്മഹത്യ ചെയ്യുകയാമെന്നുമെല്ലാം ശ്രേണിവാജ് പറയുന്നുണ്ടെങ്കിലും അതിന് വലിയ വില കൽപ്പിക്കേണ്ടെന്നു തന്നെയാണ് സിപിഎം നേതൃത്വത്തിന്റെ വിലയിരുത്തൽ. പിറവം കഴിഞ്ഞാൽ ശ്രേണിവാജ് ഒരുപക്ഷെ അദ്ദേഹം തന്നെ പറഞ്ഞ ആത്മഹത്യയ്ക്ക് മുതിരുമെന്ന് തന്നെ അവർ ഉറച്ചുവിശ്വസിയ്ക്കുന്നു. ഇതിനുള്ള വഴി ശ്രേണിവാജ് തന്നെ കവിഞ്ഞ കുറെ ദിവസങ്ങളായി തെളിച്ചുകൊണ്ടിരിക്കുകയായിരുന്നുവെന്നും അവർ ഇപ്പോൾ തിരിച്ചറിയുന്നുണ്ട്.

കഴിഞ്ഞ നിയമസഭാ തിരഞ്ഞെടുപ്പിൽ പാറശാല മണ്ഡലത്തിൽ ഔദ്യോഗികപക്ഷത്തിന്റെ ജില്ലയിലെ കരുത്തനായ ആനാവൂർ നാഗപ്പനെ കാലുവാരി തോൽപ്പിച്ച കുറ്റത്തിന് അച്ചടക്കത്തിന്റെ വാൾ ശ്രേണിവാജിനുമേൽ തൂങ്ങിയാടാൻ തുടങ്ങിയിട്ട് നാളെയായിരുന്നു എന്നതാണ് സത്യം. എന്നാൽ കേവലം രണ്ട് അംഗങ്ങളുടെ ഭൂരിപക്ഷത്തിൽ സർക്കാർ ഭരിക്കുമ്പോൾ ഓരോ എംഎൽഎയും പ്രതിപക്ഷത്തിന് വിലപ്പെട്ടതാണെന്ന സത്യത്തിനുമുന്നിൽ ശ്രേണിവാജിനെതിരായ നടപടിക്ക് സമയമേറുകയായിരുന്നു.

എന്തായാലും പിറവം കഴിഞ്ഞാൽ ഡെമോക്രസിന്റെ ആ വാൾ തന്റെ തലയിൽ പതിക്കുമെന്ന് ഉറപ്പായ സ്ഥിതിക്ക് സ്വയം ചാവേറാവുന്നതാണ് നല്ലതെന്ന് ശ്രേണിവാജ് തിരിച്ചറിഞ്ഞിട്ടുതാണ് പൊടുന്നനെയുള്ള രാജിപ്രഖ്യാപനം ഉണ്ടായത്.

എന്തായാലും ശ്രേണിവാജിന്റെ രാജി പ്രഖ്യാപനത്തിലൂടെ സംസ്ഥാന രാഷ്ട്രീയത്തിൽ ഒരു കാറ്റും കുടി അടിവരയിടേണ്ടിവരുന്നു എന്നതാണ് യാഥാർത്ഥ്യം. പിറവം കൊണ്ട് തീരുന്നില്ല പോരാട്ടം എന്നാണത്. പിറവം കഴിഞ്ഞാൽ പാർട്ടി കഴിഞ്ഞ തവണ തോൽക്കാനായി ശ്രേണിവാജിനെ നിയോഗിച്ച നെയ്യാറ്റിൻകരയിലും സിപിഎമ്മിന് പോരാട്ടത്തിനിറങ്ങേണ്ടിവരും. ചുരുക്കത്തിൽ ഉത്തരത്തിലുള്ളതിനെ പിടിക്കാൻ പോയപ്പോൾ കക്ഷത്തിലുള്ളതു കൈവിട്ടുപോയവന്റെ അവസ്ഥയിലാണ് ഇപ്പോൾ സിപിഎം നേതൃത്വം.

എന്തായാലും പിറവം കഴിഞ്ഞാലും യുഡിഎഫ് സർക്കാർ നിലനിൽക്കുമെന്ന കുഞ്ഞുഞ്ഞിന്റെ പ്രഖ്യാപനംപോലെ പൊന്നായി കോടിയേരിയുടെ നാവു. പിറവം കഴിഞ്ഞാൽ ഇന്നത്തെ നിലയിൽ യുഡിഎഫ് ഉണ്ടാകില്ലെന്നും കേരള രാഷ്ട്രീയം മാറാൻ പോകുന്നു എന്നും കോടിയേരി ബാലകൃഷ്ണൻ നിയമസഭയിൽ പ്രസംഗിച്ചത് രണ്ടു ദിവസം മുമ്പായിരുന്നു. അത് ഇത്രയും വലിയമാറ്റമായിരിക്കുമെന്ന് കോടിയേരി പോലും പ്രതീക്ഷിച്ചിരിക്കില്ലെന്നുമാത്രം.

